
ରିଲିସିକି$୍,, 


ଖରାର ରାତ୍ରିର 


ଶ୍‌ A ମ୍‌ 


୨ ଲସି ଦ୍ରଇ ପତ୍ରରୁ ବାସେ 


ପିଲାମାନେ, ତୁମକୁ ଗପ ପଢ଼ିବାକୁ ଭଲଲାଗେ | କବିତା ବି ଭଲଲାଗେ | ନାଇଁ ? ଆଛା, ତମେ ଯଦି 
କବିତା ଭିତରେ ଗପଟିଏ ପଢ଼ିବାକୁ ପାଇବ ତା” ହେଲେ ଖୁବ୍‌ ବଢ଼ିଆ ହବ ନା ? ନିଶ୍ଚୟ ଭଲ ଲାଗିବ | 
ଗପକୁ ଗପ, ତା” ସହିତ କବିତା ପଢ଼ାର ମଜା ବି ମିଳିବ । ବାସ୍‌ ! ସେଇ ସକାଶେ ତୁମ ମାନଙ୍କ ପାଇଁ ମୁଁ 
ଲେଖିଛି ଏହି  ଅପାସୋରା କଥା-କବିତା” ବହିଟିକୁ । ଏଥିରେ ଅଛି ପ୍ରତି ଗପକୁ ନେଇ “କବିତାଟିଏ | 
ତେଣୁ ଏ କବିତା ବା “ଗପୱକବିତା' ଗୁଡ଼ିକୁ ଆମେ “ ଗପିତା' କହିଲେ ହିଁ ଠିକ୍‌ ହେବ | 

ଗପକୁ ନେଇ କବିତା ତମେମାନେ ତ” ଅନେକ ପଢ଼ିଥିବ, ହେଲେ ଏଥିରେ ଯେଉଁ ଗପସବୁ କବିତା 
ଆକାରରେ ଲେଖାଯାଇଛି ,ସେ ଟିକେ ଅଲଗା | କଥାରେ କହନ୍ତି, ‘ତୁଳସୀ ତୁଇ ପତ୍ରରୁ ବାସେ, ବିଛୁଆତି 
ଦୁଇ ପତ୍ରରୁ କୁଣ୍ଡାଇ ହୁଏ !” ଏ ଉକ୍ତିଟି କେତେଦୂର ଠିକ୍‌ ତମେମାନେ ଏ ବହିର କେତୋଟି “ଗପିତା' 
ପଢ଼ିଲେ ବୁଝି ପାରିବ | ଯେଉଁମାନେ ମହାନ୍‌, ସେମାନଙ୍କ ଶୈଶବର କୀର୍ଭିକଳାପ ମଧ୍ୟ କେଡ଼େ ମହତ୍ତପୂର୍ଣଟ 
ତାହା ତୁମେ ଏଥିରୁ ପଢ଼ି ଜାଣିପାରିବ । 

ତମେମାନେ ତ ଇନ୍‌ଟେର୍ନେଟ୍‌ ଯୁଗର ପିଲା | ତମ ଭିତରୁ ଅନେକ ଇଂରାଜୀ ମାଧ୍ୟମରେ ପଢୁଥିବ | 
ବିଜ୍ଞାନରେ ତୁମେମାନେ ଢ଼େର୍‌ ଆଗେଇଲଣି | ତୁମକୁ ‘ରୋବୋଟ୍‌, ଆଲିଆନ୍‌,ଡାଇନୋସାର୍‌ ଏବଂ ଉଡ଼ନ୍ତା 
ଥାଳିଆ” ଭଳି ବିଜ୍ଞାନଗପ ପଢ଼ିବାକୁ ଭଲ ଲାଗୁଥିବ | ହଁ, ସେ ଗପ ସବୁ ପଢ଼ | ଇଁରାଜୀ ପାଠ ବି ପଢ଼ | 
ଇଁରାଜୀ ନଂ ପଢ଼ିଲେ ତମେ ଯୁଗ ସହିତ ପାଦ ମିଳାଇ ଚାଲି ପାରିବନି । ଏ ଯୁଗର ବିଜ୍ଞାନ ଗପ,କବିତା, ପ୍ରବନ୍ଧ 
ଆଦି ନଂ ପଢ଼ିଲେ ଅନ୍ୟ ଦେଶର ପିଲାଙ୍କ ଠାରୁ ତମେ ପଛୁଆ ରହିଯିବ | ତେଣୁ ସେ ସବୁ ପଢ଼ିବା ଦରକାର | 
କିନ୍ଧୁ ତା' ସହିତ ନିଜ ମାତୃଭାଷା ଓଡ଼ିଆ” ପଢ଼ିବା ମଧ୍ୟ ନିତାନ୍ତ ଆବଶ୍ୟକ | ବଡ଼ ହେଲେ ତୁମେମାନେ 
ନିଜ ଗାଁ, ସହର ଛାଡ଼ି ଦେଶ-ବିଦେଶ ବୁଲିବ | ବିଦେଶରେ ରହିଲେ ତମେମାନେ “ଅଙ୍କଲ୍‌ ଓ ‘ଆଂଟି' 
ମାନଙ୍କ ସହିତ ଚଳିବ | ତା” ବୋଲି ତମେ କଂଣ ନିଜ ଗାଁ ଆଉ ଗାଁରେ ଥିବା ନିଜ ମା'କୁ ଭୁଲିଯିବ ? 
ଭୁଲିବନି ଟି ? ଠିକ୍‌ ସେମିତି ନିଜ ମାତୃଭାଷା ଓଡ଼ିଆ” କୁ କେବେ ବି ଭୁଲିଯିବନି । ଓଡ଼ିଆ ଭାଷା, ସାହିତ୍ୟ 
ଏବଂ ଓଡ଼ିଶାର କଳା ସଂସ୍କୃତି, ଏତିହ୍ୟ ଆମପାଇଁ ମହାନ୍‌ | ଆମ ଇତିହାସ ଓ ପୁରାଣରେ ବର୍ଣ୍ଣନା କରାଯାଇଥିବା 
ଅମର ଚରିତ୍ର ମାନଙ୍କ ଆଦର୍ଶ ଜୀବନ କଥା ଯଦି ଆମେ ପାସୋରିଯିବା, ଆମ ବାପା,ଜେଜେବାପା ଶିଖଇଥିବା 
ନୀତି ଆଦର୍ଶ କଥା ଯଦି ଭୁଲିଯିବା, ତା' ହେଲେ ଆମକୁ ବି ଆମ ଆଗାମୀ ସମୟର ଲୋକେ ଭୁଲିଯିବେ । 
ଓଡ଼ିଆ ସଭ୍ୟତା ଲୋପ ପାଇଯିବ | ତେଣୁ ସେମିତି ତମେ କେବେ କରିବନି । ଏହି ବହିଟିରେ ସେଭଳି 
କେତେକ ଆଦର୍ଶ ଚରିତ୍ର, ପୁରାତନ କଥା-କାହାଣୀ ଓ ଘଟଣାକୁ ନେଇ କିଛି ‘ ଗପିତା' ଲେଖାଯାଇଛି । ସେ 
ସବୁ ପଢ଼ିବ ଓ କିଛି ଶିଖିବାକୁ ଚେଷ୍ଟା କରିବ । 

ଅତୀତରେ ଏଭଳି ଗପ ଗୁଡ଼ିକରୁ ପ୍ରେରଣା ପାଇ କିଏ “ମହାତ୍ସା' ତ ଆଉ କିଏ “ମହା ମାନବ! 
ହେଇଛନ୍ତି । ତମେମାନଙ୍କୁ ମଧ୍ୟ ଏ ଗପ-କବିତାର ବିଷୟବସ୍ତୁ ନିଜ ଜୀବନର ମୂଳଦୁଆ ଦୂଢ଼ କରିବାପାଇଁ 
ଢ଼େର୍‌ ପ୍ରେରଣା ଦେବ ବୋଲି ମୋର ଆଶା ଓ ବିଶ୍ଵାସ । 


ସୁରେନ୍ଦ୍ର ସାହୁ 

୫ : ସହିଦ୍‌ ଶିଶୁ 

୭ 

ଅଷାସୋରାକଥାଳକବତା 


ସକାଳ ପ୍ରାର୍ଥନା 


ହୃଦୟେ ଆମର ଦିଅ ହେ” ଶକତି 
କହିବାକୁ ସଦା ସତ 

ଏ ଟିକି ଜୀବନ ଚାଲିଯାଉ ପଛେ 
କରୁ କରୁ ପର ହିତ | 


ପରହିଂସା ଦ୍ଵେଷ ଯେତେକ ଦୁର୍ଗୁଣ 
ହୃଦୟରୁ ନିଅ କାଢ଼ି 

ଦିଅ ହେ” ଠାକୁରେ ସଭିଙ୍କ ଅନ୍ତରେ 
ପ୍ରେମ ପ୍ରୀତି ଭାବ ଭରି । 


ଆହେ ବିଶ୍ବଵପିତା ଜଗତ କରତା 

ଘେନ ମୋ!” ଟିକି ପ୍ରଣାମ 
ତୁମ ସୁଦୟାରୁ ପାହିଲା ଏ ରାତି 

ଶୁଭେ ଯାଉ ଆଜ ଦିନ | 


ତୁମରି ରଚନା ଏ ସାରା ଦୁନିଆ 

ତୁମେତ ଜଗତ ପତି 
ତୁମରି କୃପାରୁ ଆଜ ଏ ଦିନଟି 

ସର୍ବଶୁଭେ ଯାଉ ବିତି | 
ସୁଖମୟ ହେଉ ସଭିଙ୍କ ଜୀବନ 

ଆଶିଷ ଦିଅ ହେ” ବାରେ 
କେହି ନ” ରହନ୍ତୁ ଦୀନ, ହୀନ, ଦୁଃଖି 

ତୁମର ଏ ଦୁନିଆରେ | 


ପଲ୍ଲବିତ କର ଜୀବନ ଆମର 
ସିଂଚି ତବ କୃପା ବାରି 
ପର ଦୁଃଖ ଦେଖି ଅପର ହୃଦୟ 
କରୁଣାରେ ଯାଉ ଭରି । 


ଆମକୁ ହେ” ନାଥ ଦେଖାଅ ସୁପଥ 
ସତ୍ୟ-ଧର୍ମେ ରହୁ ଲୟ 

ଅନ୍ୟାୟ,ଅନୀତି ସଙ୍ଗେ ଯୁଝିବାକୁ 
ମନରେ ନଂ ଦିଅ ଭୟ | 


! ୫ ଜ୍ଞ ଢିଶୋର ଗପିତା 

୮  ଅପାସୌରା'କଥା-କବରତା 
ସତ୍ଯ ଅନୁଗାମୀ ପଲାଟି 
ଚୋରି କରିବନି, ମିଛ କହିବନି, 
ଶିକ୍ଷା ଦେଉଥିଲେ ଶିକ୍ଷକ 


ଅଚାନକ ଦିନେ ପହଂଚିଲେ ଆସି 
ବିଦ୍ୟାଳୟେ ପରିଦର୍ଶକ । 

ଶ୍ରେଣୀ ପିଲାଙ୍କର ଇଂରେଜୀ ଜ୍ଞାନକୁ 
ପରଖିବାକୁ ସେ ଚାହିଁଲେ 

ଶବ୍ଦ ପାଂଚଗୋଟି ଡାକି ସେ ପିଲାଙ୍କୁ 
ସିଲଟ୍‌ରେ ଲେଖ, କହିଲେ | 

ପିଲାମାନେ ଗୋଟି ଗୋଟି ଲେଖିଗଲେ 

ସଭିଏଁ ଲେଖିଲେ ସଠିକ 
ଜଣେ ମାତ୍ର ପିଲା ଭୁଲ୍‌ ଲେଖିଥିଲା 

' କ୍ୟାଟଲ୍‌ ' ବନାନ ଗୋଟିକ | 


ଶ୍ରେଣୀର ଶିକ୍ଷକ ବୁଲି ଦେଖୁଥିଲେ 
ନଜର ପଡ଼ିଲା ତାଙ୍କରି 
ଚୁପ୍‌ କରି ସିଏ ଠାରି ଦେଖେଇଲେ 
ପିଲାଟିକୁ ପାଦେ ଉଖାରି । 

‘ଶେଷ ଶବ୍ଦ ତୁମେ ଭୁଲ୍‌ ଲେଖିଅଛ 

ପାଖ ପିଲାଠାରୁ ଦେଖିବ 
ସିଲଟ୍‌ରେ ସିଏ ଯେମିତି ଲେଖିଛ 

ତୁମେ ବି ସେଭଳି ଲେଖିବ | 


ପିଲାଟି ବୂଝିଲା ଗୁରୁଜୀଙ୍କ ଠାର 
କିନ୍ତୁ ସେ ନିରବ ରହିଲା 
ଅନ୍ୟ ସିଲଟରୁ ପାଠ ଚୋରି କରି 
ଲେଖିବା ତା” ଦେଇ ନୋହିଲା | 


ପାଠ ଦେଖିସାରି ବିଦ୍ୟାଳୟୁ ଫେରି 
ଗଲାପରେ ପରିଦର୍ଶକ 

* ମୋହନ” ନାମକ ସେହି ବାଳକକୁ 
ଡାକି ପଚାରିଲେ ଶିକ୍ଷକ | 


ଲେଖି ପାରିଥାନ୍ତ ଠିକ୍‌ ଶବ୍ଦଟିକୁ 

ପାଖ ସିଲଟକୁ ଚାହିଁକି 
ଠାରରେ ତୁମକୁ ସୂଚେଇ ଦେଲି ମୁଁ 

କଥା ମାନିଲନି କାହିଁକି ? 


ଅପା ସୋରାକଥା=କବତା 


ମୋହନ କହିଲା, ଆପଣଙ୍କ ଠାରୁ 
ନୀତିଶିକ୍ଷା ଯାହା ଶୁଣିଛି 

ଅନ୍ୟଠାରୁ ବିଦ୍ୟା ଚୋରି କରିପାଟା 
ମହାପାପ ବୋଲି ଜାଣିଛି | 


ତେଣୁ ମୁଁ ନ' ଶୁଣି ଆପଣଙ୍କ କଥା 

ଶୁଣିଲି ବିବେକ କଥାକୁ | 
ମୋହନର ସ୍ଵଷ୍ଟ ଉତ୍ତରଟି ଶୁଣି 

ଶିକ୍ଷକ ପୋତିଲେ ମଥାକୁ | 


ଏହି ସେ ମୋହନ ସମଗ୍ର ଜୀବନ 

ସତ୍ୟ ଅନୁସରି ରହିଲେ 
ଅହିଂସା ମାର୍ଗରେ ସ୍ବାଧୀନତା ଆଣି 

ଜାତିର ଜନକ ହୋଇଲେ | 

ଘନ ଜଂଗଲରେ ମାଆ ହରିଣୀଟେ 
ଚରୁଥିଲା ଦୁବ-ଘାସ 
କୁନି କୂନି ତା'ର ଛୁଆ ଦୁଇଗୋଟି 
ଖେଳୁଥିଲେ ଆଖ ପାଖ | 


ଦୂରରୁ ଦେଖିଲା ଶିକାରୀ ଗୋଟିଏ 
ନିର୍ମମ ହୃଦୟ ତା'ର 
ଶିକାର କରିବ ମନରେ ବିଚାରି 


ସଜାଡ଼ିଲା ଧନୁ -ତୀର | 


ପଡ଼ିଆର ଏକ- ପାଖେ ଜାଳିଦେଲା 
ଶୁଖିଲା ପତର ଡାଳ 
ବିପରିତ ପାଖେ ବିଛାଇ ଦେଲା ସେ 


ଏ ମୁଣ୍ଭୁ ସେ ମୁଣ୍ଡ ଜାଲ | 


ଆଉ ଏକ ପାଖେ ଜଗାଇ ଦେଲା ତା” 

ଡାହାଳ କୁକୁର ଗୋଟି 
ଅନ୍ୟପାଖେ ନିଜେ ଜଗି ବସିଲା ସେ 
ତୀରକୁ ଧନୁରେ ଯେଖି | 

ଅପାସୋରା କରଥା-କବିତା ` ` ¬ 
ଆନମନା ଥିଲା ହରିଣୀଟି ହୋଇ- 


-ନ' ପାରିଲା ସତରକ 

ମୁଣ୍ଡ ଉଠାଇ ସେ ଦେଖିବା ବେଳକୁ 
ବିପଦ ତା” ଚାରିପାଖ | 

ଆଗକୁ ବଢ଼ିଲେ କୁକୁର ଭିଣିବ 
ପଛରେ ଶିକାରୀ ଠିଆ 

ଏ ପାଖରେ ଗଲେ ଜାଲରେ ପଡ଼ିବ 


ସେ ପାଖେ ଜଳୁଛି ନିଆଁ | 


ବୁଵ୍ଧି ହଜିଗଲା ମାଆ ହରିଣୀର 
ଛାନିଆ ତା” ଛୁଆ ଦୂଇ 
କିପରି ସେ ଏଠୁ ଉଦ୍ଧାର ପାଇବ 


ଛୁଆଙ୍କୁ ସାଙ୍ଗରେ ନେଇ ! 

ଚାରିଦିଗ ତାକୁ ଅନ୍ଧାର ଦିଶିଲା 
କିଏ ଶୁଣିବ ତା” ଡାକ ? 

କାତର ହୃଦୟେ ଡାକିଲା, ହେ ହରି ! 
ବିପଦରୁ ମୋତେ ରଖ | 


ହରିଣୀର ଡାକ ଶୁଣିଲେ ଶ୍ରୀହରି 
ହୋଇଲେ କି ଅବା ସାହା 
ଚାହୁଁ ଚାହୁଁ ମେଘ ଘୋଟିଲା ଆକାଶେ 
ବହିଲା ବତାସ ବାଆ ! 


NJ ~~ 


ଜାଲ ଛିଣ୍ତିଗଲା| ନିଆ ଲିଭିଗଲା, 
ବିଚିତ୍ର ଘଟଣା ସତେ ! 
ସାପଟିଏ ଆସି ଦଂଶିଲା ଶ୍ଵାନକୁ 
ବ୍ୟାଧ ମଲା ବଜ୍ରାଘାତେ | 


ଅଖି ପିଛୁଳାକେ ଟଳିଲା ବିପଦ 
ହରିଣୀ ଗଲା ମୁକୁଳି 

ସରଳ ହୃଦୟେ ଡାକିଲେ ଏଭଳି 

ସହାୟ ହୁଅନ୍ତି ହରି | 


a ଅପାସୋରାାକଥାଳକ୍ବରା 

କିଶୋର ଗପିତା 

ଅଅାସୋରାକଥାଳକ୍ବ୍ତା 


ଗୀତରେ ଗୀତରେ ଗପଟିଏ ଶୁଣ ପିଲେ, 
ବହୁ କାଳ ପୂର୍ବେ ଦାନୀ ରାଜା ଜଣେ ଥିଲେ | 
ନାମଟି ତାଙ୍କର “ ଦାନବୀର ହରିଶନ୍ଦ୍ର 
ତାଙ୍କ ନାମ ଶୁଣି କାତର ହୁଅନ୍ତି ଇନ୍ଦ୍ର | 


Gg 


କେଡ଼େ ମହାଦାନୀ ପରୀକ୍ଷା କରିବା ପାଇଁ, 


ରଷି ବିଶ୍ବାମିତ୍ର ପହଂଚିଲେ ଦିନେ ଯାଇ, 
କହିଲେ, ହେ ରାଜା! ଦାନ ତ କଲଣି କେତେ 
ରାଇଜଟା ଏବେ ଦାନ କରିଦିଅ ମୋତେ | 


ସାରା ରାଇଜର ରାଜା ସିନା ଅଧିକାରୀ 
ରାଜ୍ୟ ଦାନ କଲେ ରାଜା ଦାଣ୍ଡର ଭିକାରୀ 
ତଥାପି ସେ ରାଜା ହେଲେନାହି ବିଚଳିତ 


ରାଜ୍ୟ ଦାନ ପାଇଁକରିଲେ ତ୍ରିବାର ସତ୍ୟ ! 


। ୧୧ ଜା କିଶୋରାଗପରିତ୍ରା 

ରଷିଙ୍କ ହାତରେ 
ରାଜା ଯାଉଥିଲେ 
ବିଶ୍ଵାମିତ୍ର ତାଙ୍କୁ 
ଦାନ ସିନା ଦେଲ, 


ଆପଣା ସଂପଦ 
ଦକ୍ଷିଣା ପାଇଁ ସେ 
ତଥାପି ସେ ନିଜ 
ପୁଅ ଓ ପତ୍ନୀକୁ 


ରାଇଜ ଅର୍ପଣ୍ଡ କରି 
ପତ୍ନୀ ଓ ପୁତ୍ରକୁ ଧରି 
ପଚାରିଲେ ଅଟକାଇ, 
ଦକ୍ଷିଣା ତୁମର କାହିଁ ? 


କିଛି ତ ନଥିଲା ଆଉ 
ଧନ ବା ପାଇବେ କାହୁଁ ? 
ଭାଗ୍ୟକୁ ନିନ୍ଦିଲେ ନାହିଁ 
ବିକିଲେ ବଢାରେ ନେଇ । 


ନିଜେ ବିକ୍ରି ହେଲେ ମଶାଣୀ ଚଣ୍ଡାଳ ପାଖେ, 


ଜଗିଲେ ଯାଇ ସେ 
ସେଠୁ ହରିଶ୍ଚନ୍ଦୁ 
ରଷିଙ୍କୁ ଦକ୍ଷିଣା- 


ମଢ଼ାକୁ ଶ୍ମଶାନ ଘାଟେ । 
ପାଇଲେ ଯେତିକି ଧନ 
ଦେଇ ସେ ରଖିଲେ ମାନ | 

ଏହି ସମୟରେ 
ପୁଅ ରୋହିତକୁ 
ରଷି ବିଶ୍ବାମିତ୍ର 
ଦେଶବାସୀ ତାଙ୍କୁ 


ଏଭଳି ମଣିଷ 

ଜୀବନେ ଆମର 
ଧଇର୍ଯ୍ୟ, ସାହସ, 
କାତର ନଂ ହୋଇ 


C ths 
aS ଏ ଏତିକିରେ ତାଙ୍କ 
Fras ନ ବବନ ତାଙ୍କ ପ୍ରୟ 
i ଅଭାଗିନୀ ମାଆ 
ପୟ କାନ୍ଦି କାନ୍ଦି ତାଙ୍କ 
ପୁଅର ମରଣ, 
ନିଜ ଆଖି ଲୁହ 
ବାପା ମାଆ ଦୁହେଁ 
ପ୍ରସ୍ତୃତ ହୋଇଲେ 


ପହଂଚି ଦେବତା ଗଣ 
କରିଲେ ଜୀବନ ଦାନ 
ରାଜ୍ୟ ଲେଉଟାଇ ଦେଲେ 
*ଦାନବୀର” ନାଆଁ ଦେଲେ | 


ଶିକ୍ଷା ଦିଏ ସମାଜକୁ 

ଯେତେ ଝଡ଼ଝଞ୍ଚା ଆସୁ 
ତ୍ୟାଗକୁ ଆଦରି ନେବା 
ସତ୍ୟପଥେ ଆଗେଇବା | 


zorcaleare eC 


ପରୀକ୍ଷା ହେଲାନି ଶେଷ 
ପୁତ୍ରକୁ ଦଂଶିଲା ସାପ 
ପୁଅର ଶବକୁ ନେଇ 
ପାଖେ ପହଂଚିଲେ ଯାଇ | 


ପତ୍ନୀର କାନ୍ଦଣା ଦେଖି 
ପାରିଲେନି ରାଜା ରୋକି 
ସଜାଡ଼ି ପୁଅର ଜୁଇ, 
ଆତ୍ସାହୂତି ଦେବା ପାଇଁ | 

a ପାସୋରୀକଧୀଳକରରଲା 


ସତ୍ଵିଦ୍‌ ଶିଶୁ 


ପି ଲାଟି ଦିନୁ ସେ ବାପ ଛେଉଣ୍ଡ 
ମାଆର ଗଣ୍ଡିଧନ 
ବୟସ ତା'ର ତେର ବରଷ 
ପଢ଼ାରେ ନାହିଁ ମନ | 
ନାଆଁଟି ତା'ର “ବାଜି 
ଏଇ ମାଟିର ସହିଦ୍‌ ଶିଶୁ 
ମନେ ପଡ଼େ ସେ ଅଜି | 


ଘର ତାହାର ଭୁବନ ପାଖ 
ବ୍ରାହ୍ମଣୀ ନଲ କୂଳେ 
ରାଜା-ରାଜୁଡ଼ା ଅନ୍ଧ ଶାସନ 
ଚାଲିଥିଲା ସେ କାଳେ | 
ରାଜା ଓ ଜମିଦାର 
ଏମାନେ ମିଶି ପ୍ରଜା ଉପରେ 
କରନ୍ତି ଅତ୍ୟାଚାର | 


କେତେବା ଆଉ ସହିବେ ପ୍ରଜା 
ଉଠିଲେ ଦିନେ ତେଜି 
ପରଜା ଆନ୍ଦୋଳନ ଭିତରେ 
ମିଶିଲା ଯାଇ ବାଜି । 
ଦେଖି ପରଜା ମେଳି 
ରାଜା ଚାହିଁଲେ ବିଦ୍ରୋହକୁ 
ଦେବାକୁ ପୂରା ଦଳି | 


ଡକାଇଲେ ସେ ବନ୍ଧୁକ ଧାରୀ 
ଗୋରା ସିପାହୀ ଦଳେ 
ସିପାହୀ ମାନେ ପହଂଚିଗଲେ 

ବ୍ରାହ୍ମଣୀ ନଲ କୂଳେ | 

ଭରା ନଭର ତୁଠେ 
ଡଙ୍ଗାକୁ ବାନ୍ଧି ବାଜି ରାଉତ 

ବସିଥିଲା ସେ ଘାଟେ | 


ଫଉଜ ତାକୁ ଆଦେଶ ଦେଲା, 


0 “ ଆରେ ନାଉରୀ ଟୋକା, 
ନଇ ସେପାରି ନେବୁ ଆମକୁ 
ନାଆ ଦଉଡ଼ି ଫିଟା, 
ସଅଳ ଆମେ ଯିବୁ 


ତମ ଗାଆଁର ପରଜା ମେଳି 
ଦମନ କରିଦେବୁ |” 


ନ' ଡରି ତିଳେ ବାଜି ରାଉତ 

ଛାତି ଫୁଲାଇ କହେ, 
“ମୁଁ ' ବି ସେଇ ଗାଆଁର ପ୍ରଜା, 

ଏଡ଼େ ବୋକା ମୁଁ ନୁହେଁ 

ଗୋରା ଫଉଜ ନେଇ 
ଗାଆଁରେ ମୋର ଛାଡ଼ି ଆସିବି 

ପ୍ରଜା ଦମନ ପାଇଁ | ” 

ସେନା ମୁଖିଆ ଗରଜି କହେ, 

“ ଭାରି ସାହସ ତୋର ! 
ବନ୍ଧୁକ ଆଗେ ଠିଆ ହୋଇ ବି 

ଟିକିଏ ନାହିଁ ଡର ! 

ମନେ ରଖିଥା ପିଲା, 
ଆଦେଶ ଯଦି ପାଳିବୁ ନାହି 

ଜୀବନ ତୋର ଗଲା |” 


ବାଜି କହେ, “ ମୋ ଧରମ ବଡ଼ 
ତୁମ ଆଦେଶ ଠାରୁ 

ପ୍ରାଣକୁ ଡରି ବିକିବି ' ମାନ” 
ନ୍ମ 


—~ ww 


ଜୀବନ ପଛେ ଚାଲିଯିବ, ମୁଁ- 
ଡଙ୍ଗା ଖୋଲିବି ନାଇଁ | ” 

ଅଗାସୋରାାକଥାଇକବତା 


ଏଡ଼େ ବକଟେ ପିଲା ମୁହଁରୁ 

ଶୁଣି ମରମ କଥା 
ଗୋରା ଫଉଜ ସେନାପତିର 

ଗରମ ହେଲା ମଥା | 

ଫୁଟାଇଦେଲା ଗୁଳି 
ଛାତିକୁ ଧରି ବାଜି ରାଉତ 

ପଡ଼ିଲା ସେଠି ଟଳି । 


ପ୍ରଜା ମଣ୍ଡଳ ମହତ ରଖି 

ଦେଲା ସେ ଆତ୍ୃଦାନ 
ସୁନା ଅକ୍ଷରେ ଲେଖା ହୋଇଲା 

ବାଜି ରାଉତ ନାମ । 

“ସହିଦ୍‌ ଶିଶୁ ବାଜି' 
ଏଇ ନାଆଁରେ ସାରା ରାଇଜ 

ମନେ ରଖିଛି ଆଜି । 

0 ସୌୋରା କଥାଳକନବି 


ଧର୍ମପଦର୍‌ ଗାଥା 


ବୀର ବରଷର ବାଳକ ଧରମା ଇତିହାସେ ଅଛି ନାମ 
ଚନ୍ଦ୍ରଭାଗା କୂଳେ କୋଣାର୍କ ମନ୍ଦିର ଚାଲିଥିଲା ନିରିମାଣ । 


ଲାଙ୍ଗୁଳା ନୃସିଂହ ରାଜାଙ୍କ ଆଦେଶେ ବାର ଶହ କାରିଗର 
ରାତି ଦିନ ଲାଗି ଶ୍ରମ ଦେଉଥିଲେ ଭୁଲି ଘର-ପରିବାର | 


ଠୂକୁର୍‌ ଠୂକୁର୍‌ ହାତୁଡ଼ି ଶବଦ ବରଷ ବରଷ ଧରି 
ଲାଗି ରହିଥିଲା ଦେଖାଇ ଦେବାକୁ ପଥରରେ କାରିଗରି ! ,; 


ଚାହୁଁ ଚାହୁଁ ବାର ବରଷ ବିତିଲା କାମତ ସରିଲା ନାହିଁ 
ମନ୍ଦିରଟି ସିନା ତୋଳା ହେଇଗଲା ଦଧି ନଉତି ତା” କାହିଁ ? 


ବାରଶ” ବଢ଼େଇ ପ୍ରୟୋଗ କରିଲେ ଯେତେ କଳା କଉଶଳ 
ବସି ନଂ ପାରିଲା ଦଧି ନଉତିଟି ମାରି ନ' ପାରିଲେ ଚୂଳ | 


ରାଜା ଏହା ଦେଖି ଗରଜନ କଲେ 
ରାତିକ ଭିତରେ ମୁଣ୍ଡି ନ”ମରିଲେ 


କଳିଙ୍ଗର କଳା ଜଗତ ଜାଣିଛି 
ମୁଖ୍ୟ କାରିଗର ବିଶୁ ମହାରଣା 


ବାର ବରଷର ବାଳୁତ ଧରମା 
ବୁଲି ଯାଇଥିଲା ବାପାଙ୍କୁ ଦେଖିବ 


କ୍ରୋଧରେ କାମୁଡ଼ି ଓଠ 
ବାରଶହ ମୁଣ୍ଡ କାଟ ! 


ଏଂତ କଳଙ୍କର କଥା 
ଲାଜେ ଆଁଇଲେ ମଥା | 


ବିଶୁ ମହାରଣା ପୁଅ 
ଦେଖି ତାଙ୍କ ଆଖି ଲୁହ- 


ମାରିବି କୋଣାର୍କ ମୁଣ୍ରି 
ରାଜା ନଂ ପାରିବେ ଦଣ୍ଡି | 

ଧରମା ଚଢ଼ିଲା ମନ୍ଦିର ଶିଖରେ 
ଦଧି ନଉତିକୁ ବସାଇଦେଲା ସେ 


ଶିଶୁ ଶିଳିପୀର କାରିଗରି ଆଗେ 
ସଭିଏଁ କହିଲେ, ଆମ ପାଇଁ ଏହା 


ବାଳକଟି ସିନା ଚିନ୍ତା କରିଥିଲା 
ବାରଶ” ବଢ଼େଇ ଭାବିଲେ ଏ ଟୋକା 


ଧରମା କହିଲା, ମୁଁ ରହିଲେ ସିନା 
ଏତିକି କହି ସେ ସମୁଦ୍ର ଭିତରେ 


ଜାତି ଭାଇଙ୍କର ସନମାନ ପାଇଁ 
ଧରମପଦର ଅମର କାହାଣୀ 


ଅପାସୋରା କଥା-କବିତା 


ସଜାଡ଼ିଲା ତା'ର ଚୂଳ 
କରି ଟିକେ କଉଶଳ | 


ନଇଁଲା ସବୂରି ମଥା 
ଘୋର ଲଜାର କଥା! 


ଜାତିର ରଖିବ ଟେକ 
କାଟିବ ଆମର ନାକ ! 


ହେବ ତୁମ ଅପଯଶ 
ଆପଣାକୁ ଦେଲା ଝାସ ! 


ବଳିଦାନ ସିଏ ଦେଲା 
ଇତିହାସେ ଲେଖା ହେଲା! 

 ଅପାସୋରାକଥାଳକବତା 


ମନରେ ଦୃଢ଼ତା ଥିଲେ୍‌ 


ଦିନ ଦିଂ ପହର ଭୀଷଣ ତାତି 
ପାଣି ପିଇବାକୁ ଗୋଟିଏ ହାତୀ 
ପହଂଚିଲା ନଦୀ ତଟେ 
ନଇରୁ ବାହାରି ଖରା ଖାଉଥିଲା ଭୀଷଣ କୁମ୍ଭୀର ଗୋଟେ ! 


ହାତୀ ପଚାରିଲା, “ କୁମ୍ଭୀର ଭାଇ, 
ନଇିକୁ ତମେ କି ପାରୁନ ଯାଇ, 
ଖରା ବଢ଼ିଗଲା ବୋଲି ? 
ଜଳଚର ତୁମେ ତାତିଲା ବାଲିରେ ପାରୁନାହଁ ବୋଧେ ଚାଲି ? 


ହାତୀ କଥା ଶୁଣି କୂମ୍ଭୀର ଟୋକା 
ଭାବିଲା, ଏ ମୋଟୁ ଏଡ଼ିକି ବୋକା 
ସହଜେ ଏହାକୁ ନେଇ 
ପାଣିରେ ବୂଡ଼ାଇ ମାରି ମୁଁ ଖାଇବି ସଂଦେହ ଏଥିରେ ନାହିଁ | 


ତହୁଁ ସେ କହିଲା ଛଳନା କରି, 
“ ସତେ ହାତୀ ଭାଇ ଯିବି ମୁଁ ମରି 
ତାତିଲା ବାଲିରେ ପଡ଼ି 
ଦୟାକରି ମୋତେ ଶୁଣ୍ଢରେ ଉଠାଇ ନଇ୍ତ ଜଳେ ଦିଅ ଛାଡ଼ି | ” 

s Salcdloledl em 
ଦୁଷ୍ଟ କୁମ୍ଭୀରର କପଟ ମତି 


ଜାଣି ନ' ପାରିଲା ଦୟାଳୁ ହାତୀ 
ନେଲା ଟେକି ଶୁଣ୍ଢେ ଧରି 
ଛାଡ଼ିଦେଇ ତାକୁ ପାଣି ଭିତରୁ ଆଉ ନ' ପାରିଲା ଫେରି | 


ପାଣିରେ କୁମ୍ଭୀର ପଶିବା କ୍ଷଣି 
ହାତୀର ଗୋଡ଼କୁ ଧରିଲା ଟାଣି 
କହିଲା, “ରେ ବୋକା ଗଜ ! 
ଚାଖି ନଥିଲି ମୁଁ ହାତୀ ମାଉସ, ମୋ ଆଶା ପୁରିବ ଆଜ |” 


ହାତୀ କହିଲା, “ରେ ଦୂଷ୍ଟ କୁମ୍ଭୀର ! 
ଆଜି କଲି ବୋଲି ତୋ” ଉପକାର 
ତୁ ମୋତେ ଖାଇବୁ ନେଇ 
ବିପଦରେ କେହି କାହାରିକୁ ଆଉ ସାହାଯ୍ୟ କରିବେ ନାହିଁ ।” 


ଜଳରେ କୁମ୍ଭୀର ଥଳରେ ହାତୀ 
ଏକକୁ ଆରେକ ବଳୁଆ ଅତି 
(ହେଲେ) ହାତୀର କରମ ଦୋଷ 
ଗଭୀର ନଦୀରେ କୁମ୍ଭୀର ମୁହଁରେ ହେବକି ଜୀବନ ଶେଷ ! 


~~ ~~ 


ଏ ମହା ବିପଦେ ପଡ଼ିଛି ସିଏ 
ତା” ଜୀବନ ଏବେ ରଖିବ କିଏ, 
ରଖିଲେ ରଖିବେ ˆ ହରି! ! 
ଏହା ଭାବି ହାତୀ ଡାକିଲା ମନରେ ରକ୍ଷାକର ଚକ୍ରଧାରୀ | 

' ଅପାସୌରୀ[କଥାଳକବିତା 


ନିରୀହ ହାତୀର ହୃଦୟ ଡାକ 
ତକ୍ଷଣେ ଶୁଣିଲେ ପଙ୍କଜ ମୁଖ 
ପଠାଇଲେ ଶିରୀଚକ୍ର 
ଅଖି ପିଛୁଳାକେ ସୁଦର୍ଶନ ଆସି କାଟିଲା କୁମ୍ଭୀର ବେକ ! 


ଦୃଢ଼ ମନେ ହାତୀ ଡାକିଲା ବୋଲି 
ପ୍ରଭୁ ଦେଲେ ତା'ର ବିପଦ ଟାଳି 
ମନରେ ଦୃଢ଼ତା ଥିଲେ 
ଅସଂଭବ କାମ ହୁଅଇ ସଂଭବ ମନେ ରଖିଥାଅ ପିଲେ | 

ଗପିତ୍ରା ଜ୍ଞ ୨୦ 

ଅପୀସୋରାକଥାକକବତୀାୀ 
Oo 
ଆଡ୍ଧ ବିଶ୍ଵାସ 


ପିଲାଟି ଥିଲା ଭାରି ଚଗଲା 
ପଢ଼ାରେ ନାହିଁ ମନ 
ଗୁରୁଜୀ ତାକୁ ପାଖରେ ବସି 
ବୁଝାନ୍ତି ସବୂ ଦିନ । 


ନିଇତି ପାଠ ପଢ଼ା ବେଳେ ସେ 

ହୁଏ ଅମନଯୋଗୀ 
ବାଳକର ଏ ସ୍ଵଭାବେ ଦିନେ 

ଗୁରୁଜୀ ଗଲେ ରାଗି | 


ଦଣ୍ଡ ଦେବାକୁ ଡାକିଲେ ତାକୁ 
ହାତରେ ଧରି ବେତ 

ବିନା ଶଂକୋଚେ ପିଲାଟି ଆସି 
ବଢ଼ାଇଦେଲା ହାତ | 


ଗୁରୁଜୀ ଦଣ୍ତେ ଅଟକିଗଲେ 
ପାପୁଲିକୁ ତା' ଚାହିଁ 
କହିଲେ, “ ଆରେ ବାବୃ, ତୋ ହାତେ 
ବିଦ୍ୟାରେଖା ତ ନାହିଁ! 


ପାଠୁଆ ହେବା ଭାଗ୍ୟରେ ନାହିଁ, 

ତୁ କି ପଢ଼ିବୁ ପାଠ, 
ତୋ” ଭଳି ଗୋଟେ ମୂରୁଖ ପାଇଁ 

ସମୟ ମୋର ନଷ୍ଟ | ” 


ଗୁରୁଙ୍କ କଥା ଶୁଣି ବାଳକ 
ନଂ ହୋଇ ବିଚଳିତ 
ପଚାରିଲା, “ହେ ଗୁରୁଜୀ, ଏହି 
କଥାଟି ଯଦି ସତ । 


କେଉଠି ଥିବା କଥା ମୋ” ହାତେ 
ବିଦ୍ୟାରେଖାର ସ୍ପିତି ? ” 

ଗୁରୁଜୀ ତାକୁ ଦେଖାଇ ଦେଲେ - 
ହାତରେ ଗାର କାଟି । 

୮ ଅପାସୋରୀ ଜଥଳକବିଚି 
ପର ଦିନ ସେ ଛାତ୍ରଟି ପୁଣି 

ଆସିଲା ପାଠ ପଢ଼ି 
ରକତ ଭିଜା ପଟି ଖଣ୍ଡିଏ 

ହାତରେ ତା'ର ଭିଡ଼ି । 


କଅଁଳ ଟିକି ପାପୁଲି ତା'ର 
ରକତ ଲତପତ 
ବିସ୍ଲୟେ ଗୁରୁ ଜିଜ୍ଞାସା କଲେ 
“ କି ହେଲା ତୋର ହାତ ? ” 


ଅବିଚଳିତେ ବାଳକ କହେ, 

“ ବିଧାତା ସିନା ମୋତେ 
ପାଠୁଆ ହେବା ପାଇଁ ବିଦ୍ୟାର 

ରେଖା ଦେଇନି ହାତେ | 


ନିଜ ହାତେ ମୁଁ ଛୁରି ଚଲାଇ 
କାଟିଛି ବିଦ୍ୟାରେଖା 
ଏବେ ମୁଁ ନିଶ୍ଚେ ପାଠୁଆ ହେବି 


ଦିଅନ୍ତୁ ମୋତେ ଶିକ୍ଷା ।” 


ଦୃଢ଼ମନା ସେ ବାଳକଟିର 
ଆତ୍ଲବିଶ୍ଵାସ ଦେଖି 
ଗୁରୁଜୀ ତାକୁ ଅତି ଆଦରେ 
କୋଳକୁ ନେଲେ ଡାକି । 


କହିଲେ, “ ତୋର ଆତୃବିଶ୍ବାସ 
ଯେତିକି ଅଛି ଦୃଢ଼ 
ସେହି ବିଶ୍ଵାସେ ଆଗେଇଲେ ତୁ 
ହୋଇବୁ ଦିନେ ବଡ଼ । ” 


ସତକୁ ସତ ସେହି ବାଳକ 

ବିଖ୍ୟାତ ହେଲା ଦିନେ 
ବ୍ୟାକରଣର ଜନମଦାତା 

 ରଷି ପାଣିନି” ନାମେ | 


୮ ଶାର ସା mo 

HI 
ବାପା ମାଆ ଥିଲେ ଅନ୍ଧ ଓ ଅଛୁଣୀ 
ପୁଅ ଥିଲା ତାଙ୍କ ଆଖିର ଜ୍ୟୋତି 
ବାପା ମାଆଙ୍କର ସେବା କରି ପୁଅ 
ବିତାଉଥିଲା ତା” ଦିବସ ରାତି । 
ଶ୍ରବଣ କୁମାର ନାମଟି ତା'ର 
ଭାବିଲା ସେ ଥରେ ବାପା ଓ ମାଆଙ୍କୁ 
ବୁଲାଇ ଆଣିବ ତୀର୍ଥ ମନ୍ଦିର | 


ଆଜି କାଲି ଭଳି ସେକାଳେ ନ' ଥିଲା 
ରେଳଗାଡ଼ି ଅବା ଯାନବାହନ 
ଦୁହେଁ ଅତି ବୃଦ୍ଧ ପୁଣି ଦୃିହୀନ 
କିପରି କରିବେ ତୀର୍ଥ ଭ୍ରମଣ ? 
ଚାଲିବାକୁ ହେବ ଅନେକ ଦୂର 
ଏଭଳି ବିଚାରି ଶ୍ରବଣ କୁମାର 


ସଜାଡ଼ିଲା ଗୋଟେ ବାହୂଙ୍ଗ ଭାର | 


ଭାର ଦୂଇପାଖେ ବାପା ଓ ମାଆଙ୍କୁ 
ଅତି ଯତନରେ ବସାଇଦେଲା 
ମନ ଆନନ୍ଦରେ ଭାରକୁ କାନ୍ଧେଇ 
ଶ୍ରବଣ କୁମାର ବାଟ ଚାଲିଲା | 
ବାଟେ-ଘାଟେ ଲୋକେ ଯିଏ ଦେଖନ୍ତି 
ବାପା ମାଆ ପ୍ରତି ସେବା ଭକ୍ତି ଦେଖି 
ଶ୍ରବଣକୁ ଧନ୍ଯ ଧନ୍ୟ କହନ୍ତି | 


ଗା ସୌରା କଥାଳକବତା 


ଧନ୍ଯ ସେ ପୁଅ 


ବହୁ ତୀର୍ଥସ୍ଥାନ ଭ୍ରମଣ କରି ସେ 
ଅଟକିଲା ଦେଖି ଝରଣା କୂଳ 
ବାପା ଓ ମାଆଙ୍କୁ ଶୋଷ ଲାଗୁଥିଲା 
ଆଣିବାକୁ ଗଲା ମୁନ୍ଦାଏ ଜଳ | 
ଝରଣାରୁ ପାଣି ଭରିବାବେଳେ 
ତୀରଟିଏ ତାର ଛାତିରେ ବାଜିଲା 
ଚିକ଼୍ାର କରି ସେ ପଡ଼ିଲା ତଳେ | 


ରାଜା ଦଶରଥ ଶବଦକୁ ବାରି 
ତୀର ମାରିଥିଲେ ହରିଣୀ ଭାବି 
ସେହି ଭୁଲ୍‌ ପାଇଁ ଜଣେ ନିରୀହର 
ଜୀବନ ପ୍ରଦୀପ ଗଲା ଯେ ଲିଭି | 
ଅନୁତପ୍ତ ରାଜା ଅତି ଦୁଃଖରେ 
ଶ୍ରବଣର ଶବ ଧରି ପହଂଚିଲେ 
ଅସହାୟ ବାପା ମାଆଙ୍କ ଠାରେ | 

ହାତ ଯୋଡ଼ି ରାଜା କହିଲେ ବୃଦ୍ଧଙ୍କ, 
ଦୟା କରି କ୍ଷମା କରନ୍ତୁ ମୋତେ 
ଅପରାଧ ମୋର, ଆପଣଙ୍କ ପୁଅ 
ଅକାଳେ ମରିଲା ମୋଅରି ହାତେ | 
ସବିନୟ ରାଜା କହିଲେ ସତ 
ଘଟଣାଟି ଶୁଣି ଅନ୍ଧ ଦମ୍ପିଙ୍କ 
ମଥାରେ ହେଲାକି ବଜରପାତ ! 


ଛାତି ପିଟି ଦୁହେଁ ବ୍ୟାକୁଳ କଣ୍ଠରେ 
କହିଲେ, ହେ ରାଜା ! କି କଲ ତୁମେ ! 
ପୁଅ ଥିଲା ଆମ ନିଃଶ୍ବାସ ପ୍ରଶ୍ଵାସ 
ତା” ବିନା କିଭଳି ବଂଚିବୁ ଆମେ ? 
ଅଭିଶାପ ଦେଲୁ ମନେ ରଖିବ, 
ଆମ ଭଳି ତୁମ ଶେଷ ଜୀବନରେ 
ପୁତ୍ର ବିଛ୍ଛେଦରେ ଜୀବନ ଯିବ । 


ଅଭିଶାପ ଦେଇ ପୁଅ ପୁଅ କହି 
ଜୀବନ ହାରିଲେ ବୃଦ୍ଧ ଦମ୍ପତି 
ଅପରାଧୀ ରାଜା ନୀରବରେ ଶାପ - 
ସ୍ଵୀକାର କରିଲେ ମଥାକୁ ପାତି । 
ଏ କଥା ରହିଛି ପୋଥି-ପୁରାଣେ 
ପିତୃମାତୃ ଭକ୍ତ ଶ୍ରବଣ କୁମାର 
ଜୀବନରୁ କିଛି ଶିଖିବା ଆମେ | 


କିଶୋର ଗପିତା ` 


Source: Author, Digitized by PPRACHIN, SOA 

କେଜେ ପୋତିଥିଲେ ଗହମର ଚାରା 
ପାଣି ଦେଉଥିଲେ ନିତି 

ଜେଜେଙ୍କ କାମକୁ ଧ୍ୟାନ ସହକାରେ 
ଦେଖୁଥିଲା ତାଙ୍କ ନାତି | 


ନାତି ପଚାରିଲା, ଚାରାଟିଏ ପୋତି 
ପାଣି କିଆଁ ତମେ ଢାଳ ? 
ଜେଜେ ବୁଝାଇଲେ, ପାଣି ଦେଲେ ଗଛେ 
ଫଳିବ ବହୁତ ଫଳ | 


i ତମେ ଯଦି ଚାହ ଗୋଟିଏ ଦାନାରୁ 
ଅନେକ ପାଇବା ପାଇଁ 
ସେଇଟିକୁ ତମେ ମାଟି ତଳେ ପୋତି 

ପାଣି ନିତି ଦିଅ ନେଇ | 
ଏକରୁ ଅନେକ ପାଇବା କୌଶଳ 

ବୁଝି ପାରିଥିଲା ନାତି, 
ପରଦିନ ସିଏ ପାଣି ଅଜାଡ଼ିଲା 

ମାଟି ତଳେ କିଛି ପେତି । 

।  ଅପାସୋଟ 


ବାପା ଆସି ତାକୁ ପଚାରିଲେ ଧୀରେ, 
ଆରେ ମୋର ସୁନା ପୁଅ 
ଏତେ ପାଣି ଏଠି ଢାଳୁଛୁ କାହିଁକି 
କି” ମଞ୍ଜି ପୋତିଛୁ କହ ? 


ପୁଅଟି କହିଲା, ସିନ୍ଦୁକ ଭିତରୁ 
ତୁମ ବନ୍ଧୁକଟି ଆଣି 
ଅଳପ ଖୋଳି ମୁଁ ପୋତିଛି ଏଇଠି 
ସେଥିରେ ଦେଉଛି ପାଣି | 


ଗଜୁରିବ ଏଠି ବନ୍ଧୁକର ଗଛ 
ଫଳିବ ବନ୍ଧୁକ କେତେ 
ଏହି ଉପାୟରେ ବଢ଼ାଇବା ଆମେ 
ହାତ-ହତିଆର ଯେତେ ! 


ବିସୟରେ ବାପା କୁନି ପୁଅଟିକୁ 
ପଚାରିଲେ, ଆରେ ବାବୁ- 

ଏତେ ହତିଆର, ଅନେକ ବନ୍ଧୁକ 

କି” ହେବ ଆମର ସବୁ ? 


A: 

ଅପୀସୋରୀାକଥୀ=କବତୀ 


ପୁଅଟି କହିଲା ଚୂପ୍‌ ଚୁପ୍‌ ସ୍ଵରେ 
ବାପାଙ୍କର କାନ ପାଖେ, 
ଜାଣିନା କି ବାପା ଇଂରେଜଙ୍କ ପାଖେ 
ହାତ ହତିଆର କେତେ ? 


ଜୁନି ପୁଅଟିର ସରଳ ବିଶ୍ଵାସ 

ଦେଶପ୍ରେମ ଭାବ ଦେଖି 
ବାପାଙ୍କର ଛାତି ଫୁଲି ଉଠିଥିଲା 
ସେମାନଙ୍କ ସଙ୍ଗେ ଲଢ଼ିବାକୁ ହେଲେ ସଜଳ ହୋଇଲା ଆଖି । 

ବହୁତ ବନ୍ଧୁକ ଲୋଡ଼ା 
ତେଣୁ ଆଜିଠାରୁ ବନ୍ଧୁକ ଫଳେଇ 

ସଂଚିବି ମୁଁ ଥୋଡ଼ା ଥୋଡ଼ା | 


ଭାରତ ମାତାର ମୁକ୍ତି ପାଇଁ ଦିନେ 
ବିପ୍ଲବୀ ହେଲା ସେ ପୁଅ 
ଏହି ଦେଶ ପାଇଁ ସହିଦ୍‌ ହୋଇଲା 
ବଡ଼ ହୋଇ ଦିନେ ଲଢ଼େଇ କରିବି ନାମ ତା” ଭଗତ ସିଂହ | 
ଗୋରା ଫଉଜ୍ଚଙ୍କ ସାଥେ 
ହଟେଇ ଦେବି ମୁଁ ଆମ ମୁଲକରୁ 
ବିଲାତି ସାହେବ ଯେତେ ! 

ଆଁମ ଦେଶ ଥିଲା ବ୍ରିଟିସ୍‌ ଅଧୀନ 
ଗୋରା କରୁଥିଲେ ଅତ୍ୟାଚାର, 
ଗୋରାଙ୍କ ବିରୁଦ୍ଧେ କହିବାକୁ ପଦେ 
ଛାତିରେ ନ' ଥିଲା ଦମ୍ଭ କାହାର | 
ତୁମ ବୟସର ଗୋଟିଏ ପିଲା 
ଅନ୍ୟାୟ ଦେଖି ସେ ସହି ପାରିଲାନି 
ପୋଲିସ୍‌କୁ ଦିନେ ମାରିଲା ଢେଲା !( ୧) 


ମେଂଚଡ଼ ଟୋକାର ସାହସକୁ ଦେଖି 
ବାନ୍ଧିନେଲା ତାକୁ ଗୋରା ସିପାହୀ 
ଦେହରୁ ଉତାରି ଜାମା-ପଟା ତା'ର 
ଖୋଲା ପଡ଼ିଆରେ ଛାଡ଼ିଲା ନେଇ | 
ବଡ଼ ହାକିମ୍‌ଙ୍କ ଆଦେଶ ହେଲା, 
ଖୋଲା ଦେହେ, ଖୋଲା ପଡ଼ିଆ ଭିତରେ 
ଶୀତ ରାତି ସାରା ରହୁ ସେ ପିଲା |( ୨) 


ହାଡ଼ମଞ୍ଜ ଥରା ପଉଷର ଶୀତ 
ଉପରୁ ଝଡ଼ିଲେ ବରଫ କଣା 
ପୋଲିସକୁ ଢେଲା ଫୋପାଡ଼ିବା ମଜା 
ବଜାତ୍‌ ଟୋକାକୁ ପଡ଼ିବ ଜଣା | 
ଏବେ ତା” ରକତ ଅଛି ଗରମ 
ଗୋଟିଏ ରାତି ସେ ଶୀତରେ ସଢ଼ିଲେ 
ମିଜାଜ୍‌ ତାହାର ହେବ ନରମ |(୩) 


ପଡ଼ିଆକୁ ଲାଗି ଡାକ ବଙ୍ଗଳାରେ 
ରହୁଥିଲେ ସେହି ବଡ଼ ହାକିମ 
ଆଦେଶ ଦେଇ ସେ ଶୋଇବାକୁ ଗଲେ 
ନିଜ କୋଠରୀକୁ କରି ଉଷୁମ | 
ନିଦ କିନ୍ତୁ ତାଙ୍କୁ ନ” ହେଲା ତିଳେ 
ରାତି ଅଧରେ ସେ ଝରକା ଫିଟେଇ 
ପିଲାକୁ ଦେଖିଲେ କଉତୁହଳେ !( ୪ 


pz 


Source: Author, Digitized by PPRACHIN, SOA 


ଅପମାସୋରାଂକଥା=-କବତା 


ଯେଉଁ ଘଟଣା ସେ ଆଖିରେ ଦେଖିଲେ 
ବିସ୍ଲୟରେ ସ୍ଥିର ହୋଇଲା ଆଖି 
ଖୋଲା ଦେହେ ନିରନ୍ତର ସେ ପିଲାଟି 
ମାରି ଚାଲିଥିଲା ଦଣ୍ଡଂବୈଠକୀ | 
ଶୁଭୁଥିଲା ଘନ ନିଃଶ୍ବାସ ଖର 
ଗମ୍‌ ଗମ୍‌ ଝାଳ ବୋହି ପଡୁଥିଲା 
କୋମଳ କିଶୋର ଦେହରୁ ତା'ର !( ୫) 


ଲାଜରେ ହାକିମ ମୁହଁ ଲୁଚାଇଲେ 
ସତେକି ମୁହଁରେ ଲାଗିଲା କଳା 
ଦଣ୍ଡ ଦେବାପାଇଁ ପାଂଚିଥିଲେ ଯାହା 
ପିଲାପାଇଁ ଫଳ ଓଲଟା ହେଲା | 
ମନୋବଳକୁ ତା” ଧନ୍ୟ କହିବ 
ହାକିମ ଶିଖିଲେ, ମନ ଦୃଢ଼ କଲେ 
ବିପଦେ ଜୀବନ ସୁଗମ ହେବ ।( ୬) 


ଏହି ବାଳକଟି ବଡ଼ ହୋଇ ଦିନେ 
ଦେଶ ମୁକ୍ତି ପାଇଁ ବିପ୍ଲବ କଲା 
ଆତ୍ସ ସମ୍ମାନର ସୁରକ୍ଷା ପାଇଁ ସେ 
ନିଜ ହାତେ ନିଜେ ସହିଦ୍‌ ହେଲା | 
ସେ ହେଲେ ‘ଆଜାଦ୍‌ ଚନ୍ଦ୍ରଶେଖର 
* ଆଜାଦ୍‌” ନାମରେ ଅତି ପରିଚିତ 
ଅତୀତର ସେହି ସାହସୀ ବୀର ।( ୭ ) 


r-4 


FAO 
୨9୯ ॥ ଏକ ଷଶୋରାଗପତଡା 

ଅପାସୋରା କଥା-କବ୍ର 


— ~~ O~ 
ମଶିଷ ଭିତରେ ମଶିଟିଏ 
ସାରା ଓଡ଼ିଶାର ମଣିଷ ଭିତରେ 

“ମଣି” ଟିଏ ଥିଲେ ସିଏ, 
ଘର କଥା ଭୁଲି ପର ଦୁଃଖ ବେଳେ 
ସାହା ହେଉଥିଲେ ଯିଏ | 


ମାନବ ସେବା ହିଁ ମାଧବର ସେବା! 
ବାଣୀକୁ ହୃଦୟେ ଘୋଷି 

ଓଡ଼ିଶା ବାସୀଙ୍କ ଦୁର୍ଦିନ ବେଳେ 
ଠିଆ ହେଉଥିଲେ ଆସି । 


ବନ୍ୟା, ମରୁଡ଼ି, ଘରପୋଡ଼ି ବେଳେ 
ହାହାକାର ଯେବେ ପଡ଼େ 

ଦାନା-ପାଣି ବିନା ମଣିଷ ଜୀବନ 
ଭୋକ ଉପାସରେ ସଢ଼େ | 


ବାସହରା ହୋଇ ଶହ ଶହ ଲୋକ 
ପଡ଼ିଥାନ୍ତି ଗଛ ମୂଳେ 

ଚୂଢ଼ା ଓ ଚାଉଳ ଧରି କେହି ଜଣେ 
ପହଂଚେ ଏତିକିବେଳେ | 


ଲୁହ ପୋଛିଦେଇ ଖାଦ୍ୟ ମୁଠାଏ 
ଭୋକିଲା ପେଟକୁ ଦିଏ 

ସାରା ଓଡ଼ିଶାର ମଣିଷ ଭିତରେ 
‘ମଣି'ଟିଏ ଥିଲେ ସିଏ | 


ଯେଉଁ ମଣିଷଟି ରୋଗ ଶଯ୍ୟାରେ 
ଆପଣା ପୁଅକୁ ଛାଡ଼ି 

ଜନ ସେବା ପାଇଁ ବାହାରି ପାରନ୍ତି 
ଅଂଟାରେ ଲୁଗା ଭିଡ଼ି 


ବନ୍ୟା ପିଡ଼ିତ ଶହ ଶହ ପୁଅ 

ଚିନ୍ତା ଯାହାକୁ ଘାରେ 
ଗୋଟେ ପୁଅ ପାଇଁ କେମିତି ସେ ଭଲା 
”  ବସିଥିବେ ନିଜଘରେ ? 


Source: Author, Digitized by PPRACHIN, SOA 


ଖାତିରି ନ” ଥାଏ ମିଳୁ ପ୍ରଶଂସା 
ଅବା ମିଳୁ ଅପନିନ୍ଦା 

ଓଡ଼ିଶାର ଦୁଃଖ-ସୁଖ ସହିତ 
ଭାଗ୍ୟ ଯାହାର ବନ୍ଧା | 


ଏଭଳି ମଣିଷ ଆଜି ସମାଜରେ 
ଅଛି ଅବା ଆଉ କିଏ ? 

ସାରା ଓଡ଼ିଶାର ମଣିଷ ଭିତରେ 
ମଣି” ଟିଏ ଥିଲେ ସିଏ | 


ଓଡ଼ିଶାର ହେଉ ସମୁହ ବିକାଶ 
ଦୁର୍ଦିନ ହେଉ ଦୂର 

ଓଡ଼ିଶା ବାସୀଙ୍କ ହୃଦୟରୁ ହଟୁ 
ଅଜ୍ଞାନ ଅନ୍ଧକାର | 


ଏହି ସ୍ବପ୍ନକୁ ସାକାର କରିବା- 
ପାଇଁ ଯିଏ ଆଗେଇଲେ 
ସତ୍ୟବାଦୀର ବନ ବିଦ୍ୟାଳୟ 
ନିଜ ହାତେ ଠିଆ କଲେ | 


ପ୍ରତିଷ୍ଠା କଲେ“ ସମାଜ ପତ୍ରିକା 
ସ୍ବାର୍ଥଠୁ ରହି ଦୂରେ 

ବିତରି ଦେବାକୁ ସତ୍ୟ ବାରତା 
ଓଡ଼ିଶାର ଘରେ ଘରେ | 


ଲେଖିଦେଇ ଗଲେ ଅନେକ କାବ୍ୟ 
କାରା କୋଠରୀରେ ବସି 

“ ଉଚଜକଳମଣି” ନାମରେ ଯାହାକୁ 
ଜାଣନ୍ତି ଓଡ଼ିଶା ବାସୀ | 


ସୁଆଣ୍ଡୋ ଗ୍ରାମର ଇତିହାସେ ଯିଏ - 
ଉନ୍ଲ୍ଳ ସୃତିଟିଏ 

ସାରା ଓଡ଼ିଶାର ମଣିଷ ଭିତରେ 
“ମଣି” ଟିଏ ଥିଲେ ସିଏ | 


Source: Author, Digitized by PPRACHIN, SOA 


a ଗସୌରୀକଆଳକବରୀ 


I  ଦୁଂସଚି ନେବ କିଏ 


ତୁମରି ଭଳି କିଶୋରଟିଏ 
ସିବ୍ଧାର୍ଥ ତାଙ୍କ ନାମ 
ଭାରି ଦୟାଳୁ, ଶାନ୍ତ ସ୍ଵଭାବ, 
ପର ହିତରେ ମନ | 
ଦିନେ ସେ ବଗିଚାରେ, 
ଭ୍ରମଣ ସାରି ଲେଉଟୁଥିଲେ 
ଝରଣା କୂଳେ କୂଳେ | 


ଏତିକିବେଳେ ଗୋଟିଏ ହଂସ 
ବିକଳ ରାବ କରି 
ତାଙ୍କ ଆଗରେ ପଡ଼ିଲା ଖସି 
ଭୟରେ ଥରି ଥରି | 
ଟିକି ଡେଣାରେ ତା'ର 
ବିନି ହୋଇକି ଅଟକିଥିଲା 
ମୁନିଆ ଗୋଟେ ତୀର | 


Pn 
A dees 


କ୍ଷତବିକ୍ଷତ ଡେଣାଟି ତା'ର 


ରକତ ଲତ ପତ 
ଯନ୍ତ୍ରଣାରେ ଆହତ ହଂସ 
ହେଉଛି ଛଟ ପଟ । 
ସିଦ୍ଧାର୍ଥ ଏହା ଦେଖି 
କରୁଣାଭରା ମନକୁ ତାଙ୍କ 
ପାରିଲେ ନାହିଁ ରୋକି । 


ତକ୍ଷଣେ ସେହି ମରାଳଟିକୁ 
ନିଜ କୋଳକୁ ଆଣି 
ଡେଣାରୁ ତା'ର ତୀର ଗୋଟିକ 
ଧୀରେ ସେ ଦେଲେ ଟାଣି ! 
ଲୁଗାରୁ ଚିରି କିଛି 
ରକତ ଭିଜା ଦେହଟି ତା'ର 
ଯତନେ ଦେଲେ ପୋଛି । 

ଅପାସୋରାଂକଥ 


ବାନ୍ଧିଦେଲେ ସେ ପଟି ଖଣ୍ଡିଏ 
ଭଙ୍ଗା ଡେଣାରେ ତା'ର 
ଝର ପାଣିରେ ଭିଜାଇ ଲୁଗା 
ଆଣିଲେ କିଛି ନୀର | 
କୋଳରେ ଧରି ତାକୁ 
ଆଞ୍ଜଳାଭରି ଶୀତଳ ଜଳ 
ଦେଲେ ସେ ପିଇବାକୁ | 


ଦୟାଶୀଳ ସେ ବାଳକଟିର 
ସେବା ଯତନ ପାଇ 
ଡେଣାକୁ ଝାଡ଼ି ହଂସଟି ଧୀରେ 
ଉଠିଲା ସୁସ୍ଥ ହୋଇ | 
ଠିକ୍‌ ଏତିକି ବେଳେ 
ଶିକାରୀ ‘ ଦେବଦତ୍ତ "ସେଠାରେ 
ଆସି ପହଂଚିଗଲେ | 


କହିଲେ, ଏହି ହଂସଟି ମୋର 
ଫେରାଇଦିଅ ମୋତେ 

ଘାଇଲା ହୋଇ ପଡ଼ିଛି ଖସି 

ମୋ'ରି ଶରାଘାତେ | 

ହଂସଟି ମୋତେ ଦିଅ | 

` 4 ସିଦ୍ଧାର୍ଥ ତାଙ୍କୁ କହିଲେ, ହଂସ 

କେମିତି ଦେବି କୁହ ? 

ko 


` ଅପାସୋରାାକଆ:କବତା 


ମରଣ ହାତୁ ବଂଚାଇଛି ମୁଁ 
ସେବା ଯତନ କରି 
ମୋ” ଆଶ୍ରାରେ ରହିଛି ସିଏ । 
ତେଣୁ ହଂସଟି ମୋ'ରି | 
ଏଭଳି ଦୁଇ ଜଣ 
ହଂସଟି ପାଇଁ ଲାଗିଲେ କଳି 
ନ' ହେଲା ସମାଧାନ | 


ଶେଷରେ ଦୂହେଁ ପହଂଚିଗଲେ 
ଗୁରୁଦେବଙ୍କ ପାଶେ 
ଗୁରୁଜୀ ସବୁ ଶୁଣି କହିଲେ 
ବସାଇ ନିଜ ପାଖେ । 
ଏହି କଥାଟି ସତ 
ହଂସଟି ଯଦି ଯାଆନ୍ତା ମରି 
ନିଅନ୍ତେ ଦେବଦତ୍ତ | 


ଯେହେତୁ ହଂସ ବଂଚି ରହିଛି 
ସେବା ଶୁଶୁଷା ପାଇ 
ସିଦ୍ଧାଥ ହି ତା' ଆଶରା ଦାତା 
ପାରନ୍ତି ସିଏ ନେଇ | 

ସିଦ୍ଧାର୍ଥ ଏହା ଶୁଣି 
ଖୋଲା ଆକାଶେ ଉଡ଼ାଇଦେଲେ 
ହଂସକୁ ସେହିକ୍ଷଣି | 

ଅମପାସୋରା'କଥା-=କବିତା 


ସତଟା ସଦା ସତ 


ଛି 'ଜଣ ଅନ୍ଧ ହୋଇଲେ ଦିନେ ସାଥୀ 
ଗାଆଁ ମୁଣ୍ଡରେ ପହଂଚିଗଲେ 
ଦେଖିବେ ବୋଲି ହାତୀ | 


ପ୍ରଥମ ଅନ୍ଧ ଶୁଣ୍ଢକୁ ତା'ର ଧରି 
ଦୁଇ ହାତରେ ଅଣ୍ଡାଳି କହେ, 
ହାତୀଟା “ସାପ” ପରି | 


ଲାଞ୍ଜ ଅଣ୍ଡାଳି ଆରେକ କହେ ହସି 
ଆସିବା ଆମ ବୃଥାରେ ଭାଇ, 
ହାତୀଟା ଖଣ୍ଡେ “ ରସି | 


ତୃତୀୟ ଅନ୍ଧ ଗୋଡ଼ ଅଣ୍ଡାଳି କହେ, 
ହାତୀଟା ଗୋଟେ “ମାଉଁସ ଖମ୍ଭ ' 
ସାପ କି ରସି ନୂହେଁ। 


ଚତୁର୍ଥ ଅନ୍ଧ ଅଣ୍ଡାଳି ତା'ର କାନ 
କହିଲା, ଭାଇ ହାତୀଟା ସତେ 
‘କୁଲା ଠାରୁ ବି ସାନ ! 

୮” ଅପାସୌରୀକିଆ 


ଚିକଣ ଲମ୍ବ ଦାନ୍ତ ଗୋଟାକୁ ଧରି 
ପଂଚମ କହେ ସବୁ ମିଛୁଆ, 
ହାତୀ ' ଶାବଳ” ପରି | 


ଶେଷ ଅନ୍ଧ ତା' ପେଟକୁ ଦେଲା ଛୁଇଁ 
କହିଲା ଇଏ ‘ ଆକାଶ ଫାଳେ! 
କହୁଚି ରାଣ ଦେଇ ! 


ଯିଏ ଯାହାର ମତରେ ଅବିଚଳ 
ହାତୀ ଦେଖାଟା ସରିଲା ତାଙ୍କ 
ଫେରିଲେ କରି ଗୋଳ | 


ସେମିତି, ‘ ନାନା- ମୁନୀଙ୍କ ନାନା ମତ” 
ବିଚାର ଧାରା ଅଲଗା ସିନା 
‘ସତଟା ସଦା ସତ! | 

ଶ୍ରୀ ସୁରେଂଦ୍ର ସାହୁ ସାଂପ୍ରତିକ ଶିଶୁସାହିତ୍ୟ ମହଲରେ ଏକ ସୁପରିଚିତ ନାମ | ଶାମୁକା ଗର୍ଭରେ ଦାନା 
ବାଂଧୁଥିବା ନିରୋଳା ମୁକ୍ତାଟିଏପରି ଆଲୋକର ସ୍ଵପ୍ନନେଇ ସୈ ସତତ ତପସ୍ୟାରତ | ଦୀର୍ଘ ଚାରି 
ଦଶଂଧିରୁ ଉର୍ବକାଳଧରି ଏହି ନିରବଛ୍ଛିନ୍ନ ସାଧକ ସାହିତ୍ୟର ଅଧିକାଂଶ ବିଭାଗକୁ ସ୍ଵର୍ଶ କରିଥିଲେ 
ମଧ୍ୟ ଶିଶୁ ଓ କିଶୋର ସାହିତ୍ୟ କ୍ଷେତ୍ରରେ ତାଂକର ଅବଦାନ ଅତୁଳନୀୟ | ଶିଶୁ-କିଶୋର ପାଠକଂକ 
ମନକୁ ଛୁଇବାଭଳି ଲେଖକଂକ ବହୁ ଗଳ୍ପ, କବିତା, ପ୍ରବଂଧ ଓ ରମ୍ୟରଚନା ନିୟମିତ ପ୍ରକାଶ ପାଇ 
ଆସୁଛି ନନ୍ଦନକାନନ, କୁନିକଥା, ଚନ୍ଦ୍ରମା ପରଶମଣି, ଝୁମୁକା, ବିଜ୍ଞାନ ଦିଗନ୍ତ ଆଦି ବହୁ ପ୍ରତିଷ୍ଠିତ 
ପତ୍ରପତ୍ରିକାରେ । 


ବିଜ୍ଞାନର ଅଭୁତ ଓ ଅଲୌକିକ ପରିକଳ୍ପନାକୁ ଆଶ୍ରାକରି “ କଳ୍ପବିଜ୍ଞାନ” ବା ଫିକ୍ଵନ୍‌ ଲେଖାରେ ମଧ୍ୟ ସେ ସିବ୍ଧହସ୍ତ | ପୂର୍ବରୁ ଶ୍ରୀ 
ସାହୁଂକ ଲିଖିତ ଅଜଣା ଗ୍ରହର ମଣିଷଚୋର, ମେଜିକ୍‌ ମେସିନ୍‌, ପଂଚାବନଟି ବିଜ୍ଞାନ ଖେଳ, ଗପ ପଢ଼ିବ ବୁବି ବଢ଼ିବ, ନିଜେ କଲେ 
ଜାଣିବ, ଆମ ବିଶ୍ଵ ଆମ ପରିବେଶ ଆଦି ଜ୍ଞାନବିଜ୍ଞାନ ଭିତ୍ତିକ ବହି ଫ୍ରେଣ୍ଡସ୍‌ ପଚ୍ଧିସର୍ସଂକଟକ” ଙ୍କ ଦ୍ଵାରା ପ୍ରକାଶିତ ଓ ବହୁ 
ପ୍ରଶଂସିତ । 

ଲେଖକଂକ “ କିଶୋର ଗପିତା” ବହିଟି ଶିଶୁ-କିଶୋର ମାନଂକ ବୌଦ୍ଧିକ ବିକାଶ ପାଇଁ ଏକ ଭିନ୍ନ ପ୍ରୟାସ | ଆଧୁନିକ ଇଂରାଜୀ ଶିକ୍ଷାର 
ଗହଳି ଭିତରେ କ୍ରମଶଃ ହଜିଯାଉଥିବା ଏ ମାଟିର କିଛି ଏତିହ୍ୟ ଓ କିଛି ନୀତିଶିକ୍ଷା ମୁଳକ ସ୍ମରଣୀୟ କଥା-କାହାଣୀକୁ ସେ ଏ 
ବହିଟିରେ ଶିଶୁକବିତା ମାଧ୍ୟମରେ ପରିବେଷଣ କରିଛଂତି, ଯାହା ଶିଶୁ-କିଶୋର ପାଠକ ମାନଂକୁ ଆମୋଦ ଦେବା ସଂଗେସଂଗେ 
ସେମାନଂକ ଚରିତ୍ର ଗଠନ ଓ ନୈତିକ ଉତ୍ଥାନରେ ସହାୟକ ହେବ ବୋଲି ଆମର ବଶ୍ବାସ | 


